



ဂုဏ်တော်ကျင့်စဉ်ဖြင့်

ဆန္ဒပြည့်ဝလိုသော်

ဦးရွှေဝင်း (မန္တလေး)

❖ မေတ္တာဒါန ❖

၁၃၅၇-ခုနှစ်၊ သီတင်းကျွတ်လပြည့်နေ့
၈-၁၀-၅၅ တနင်္ဂနွေနေ့၊ ဧပီဂေ(၀၀၀၀)

ကျွန်တော်သည် လွန်ခဲ့သည့် တနှစ်ခန့်က “စစ်ကိုင်းတောင်ရိုး ဟံသာဂီရိချောင်” သို့ ရောက်ခဲ့ပါသည်။ ဟံသာဂီရိချောင် “အဂ္ဂမဟာ ပုဏ္ဏိတ၊ မဟာဂန္ထဝါစကပဏ္ဏိတ၊ သာသနဓဇသီရိပဝရ ဓမ္မာစရိယ တိုင်းသံဃ နာယက ဥက္ကဋ္ဌ (ရွှေကျင်) ဆရာတော် ဘဒ္ဒန္တနန္ဒဝံသ” အား ဖူးမျှော်လို၍၊ ဒုဆေးမှုး ဦးအောင်ဖြိုး (တိုင်းရင်းဆေး) နှင့်အတူ သွားခဲ့ခြင်းဖြစ်သည်။ ဦးအောင်ဖြိုးသည် ဟံသာဂီရိဆရာတော်အား ဝတ်ဖြည့်အကြောပြင်စဉ် ဆရာ တော်ကြီးက ဂုဏ်တော်ကွန်ခြာ ပုတီးစိပ် အတွေ့အကြုံကို ပြောပြပါသည်။

“ဆရာတော်ဟာ ၁၃၃၉ - ခုနှစ်က၊ အနီးစခန်းဆရာတော်ရှဲ့ ပုံတော် ထုဖို၊ မုံရွာအသွား ချောင်းဦးအလွန်မှာ ဆရာတော်ကြီးတစ်ပါးနှင့် ဆုံခဲ့တယ်” အဲဒီဆရာတော်ကြီးက ဂုဏ်တော်ပုတီးစိပ်နည်း တစ်နည်းပေးသွားတယ်။ စိပ်နည်းကတော့ ဆရာတော်စိပ်တဲ့ နည်းအတိုင်းပါပဲ ဒါပေမဲ့ ကျင့်စဉ်ပိုင်း မှာတော့ထူးတယ်။ အဲဒီနည်းကို ဒကာကြီးအားပေးမယ်၊ စိပ်ကြည့်ပါ။ ကိုယ်တိုင် အကျိုးထူးခံစားရလာပါလိမ့်မယ်” ဟု အမိန့်ရှိပါသည်။

“ဂုဏ်တော် ပုတီးစိပ်နည်းကို အသေးစိပ်ဖော်ပြလိုပါသည်။ ယင်း နည်းတွင် အဆင့်ငါးဆင့်ရှိပါသည်။

ပထမအဆင့်

ဆွမ်း ဘောဇဉ် ခဲဘွယ်နှင့်တကွ ပန်း ရေချမ်း ဆီမီးတို့ဖြင့် လှူဒါန်း ပူဇော်၍၊ ငါးပါးသီလ (သို့မဟုတ်) ရှစ်ပါးသီလ ဆောက်တည်ကာ ဓမ္မက္ခန္ဓာ ၈၄,၀၀၀ (ရှစ်သောင်းလေးထောင်) သို့ ရည်မှန်း၍၊ ဂုဏ်တော်အကြိမ်ပေါင်း ရှစ်သောင်းလေးထောင် ရွတ်ပွားပါမည်ဘုရား ဟူ၍ အဓိဋ္ဌာန် ဆောက်တည် ရပါမည်။ ပုတီးအပတ်ရေမဟုတ်ပါ။ အရဟံမှ ဘဂဝါအထိ ဂုဏ်တော်ကိုးပါး လုံးရွတ်ပြီး ပုတီးတစ်လုံးခြင်းချခြင်းမဟုတ်ပါ။ အရဟံ အရဟံ အရဟံ ဟူ၍ ဆိုပြီး ပုတီးတပတ်စိပ်ပါ။

ဂုဏ်တော် (၉) ပါး (၁၀) ပါး ပါဠိ

အရဟံ သမ္မာ သမ္ဗုဒ္ဓေါ၊ ဝိဇ္ဇာစရဏသမ္ပန္နော၊ သုဂတော၊ လောကဝိဒ္ဓါ၊
အနတ္တရော ပုရိသ ဒမ္မသာရထိံ (အနတ္တရော၊ ပုရိသ ဒမ္မသာရထိံ)၊ သတ္တာ
ဒေဝ မနုဿာနံ၊ ဗုဒ္ဓေါ၊ ဘဝဝါ။

ဂုဏ်တော် (၉) ပါး (၁၀) ပါး အဓိပ္ပာယ်အနက်၊

၁။ အရဟံ - ကိလေသာ တည်းဟူသော ရန်သူတို့မှ ဝေးတော်မူ
တတ်သောကြောင့် အရဟံ မည်တော်မူပါပေ၏။

အရ-ဟံ - ကိလေသာ တည်းဟူသော ရန်သူတို့ကို သတ်တော်မူ
အပ်ပြီးသည်၏အဖြစ်ကြောင့်၊ အရ - ဟံ မည်တော်မူပါ
ပေ၏။

အရ-ဟံ - အဝိဇ္ဇာနှင့်၊ တဏှာသာလျှင်၊ မူလတရား နှစ်ပါးရှိသော၊
ပဋိစ္စသမုပ္ပါဒ်၊ စက်ရဟတ်ကို၊ ရိုက်ချိုးဖျက်ဆီးတော်
မူအပ်ပြီးသည်၏ အဖြစ်ကြောင့်၊ အရ - ဟံ မည်တော်မူ
ပါပေ၏။

အရဟံ - ဗြဟ္မာနတ်လူ၊ သုံးဘုံသူတို့၏၊ ကြည်ဖြူကော်ရော်၊
မြတ်သော အလှူတော်ကို၊ ခံယူတော်မူထိုက်သည်၏၊
အဖြစ်ကြောင့် အရဟံ မည်တော်မူပါပေ၏။

အရဟံ - အတွင်း၌ရှိသောရန်၊ အပြင်၌ရှိသောရန်ဟူသမျှတို့ကို
အောင်မြင်တော်မူတတ်သည်၏ အဖြစ်ကြောင့် အရဟံ
မည်တော်မူပါပေ၏။

အ - ရဟံ - ဆိတ်ကွယ်ရာအရပ်တို့၌ ကိုယ်အမူအရာ၊ နှုတ်အမူအရာ
တို့ဖြင့် မကောင်းတာမှန်သမျှတို့ကို ပြုကျင့်တော်မမူ
တတ်သည်၏ အဖြစ်ကြောင့် အ - ရဟံ မည်တော်မူပါပေ၏။

၂။ သမ္မာသမ္ဗုဒ္ဓေါ - သိသင့်သိထိုက်သော တရားမှန်သမျှတို့ကို ဆရာ
မကူ၊ သယမ္ဘုဉာဏ်တော်ဖြင့် မိမိအလိုလိုသာ
သိတော်မူတတ်သောကြောင့် သမ္မာသမ္ဗုဒ္ဓမည်တော်
မူပါပေ၏။

၃။ ဝိဇ္ဇာစရဏသမ္ပန္နော - ဝိဇ္ဇာ (၃) ပါး၊ ဝိဇ္ဇာ (၈) ပါးတို့နှင့် ပြည့်စုံ
တော်မူတတ်သည်၏ အဖြစ်ကြောင့် သဗ္ဗညုတ
ဉာဏ်တော်မြတ်ကြီးကို ရတော်မူပါပေ၏။ စရဏ
(၁၅) ပါးတို့နှင့် ပြည့်စုံတော်မူသည်၏ အဖြစ်ကြောင့်
မဟာကရုဏာဉာဏ်တော်ကို ရတော်မူပါပေ၏။ သဗ္ဗ
ညုတဉာဏ်တော်မြတ်ဖြင့် အကြောင်းဟုတ်သည်
မဟုတ်သည်ကို ပိုင်းခြား တော်မူ၍၊ မဟာကရုဏာ
ဉာဏ်တော်မြတ်ဖြင့် အကြောင်း မဟုတ်သည်ကို
ပယ်တော်မူ၍ အကြောင်း ဟုတ်သည်ကို ရွက်ဆောင်
တော်မူတတ်သောကြောင့် ဝိဇ္ဇာစရဏသမ္ပန္နမည်တော်
မူပါပေ၏။

၄။ သုဂတော - ကောင်းသော စကားကို ဆိုတော်မူတတ်သည်၏
အဖြစ်ကြောင့် (ဝါ) ကောင်းသော နိဗ္ဗာန်သို့
ကြွသွားတော်မူတတ်သည်၏ အဖြစ်ကြောင့် သုဂတ
မည်တော်မူပါပေ၏။

၅။ လောကဝိဒ္ဓါ - သတ္တလောက၊ သင်္ခါရလောက၊ ဩကာသ လောက
တည်းဟူသော လောကသုံးပါးကို ပိုင်းခြားထင်ထင်
သိမြင်တော်မူတတ်သည်၏ အဖြစ်ကြောင့် လောက
ဝိဒ္ဓါ မည်တော်မူပါပေ၏။

၆။ အနတ္တရောပုရိသဒမ္မသာရထိံ - မယဉ်ကျေးသော ယောက်ျား၊
ယဉ်ပြီးသောယောက်ျား၊ တစ်စိပ်တစ်ဒေသ ယဉ်ကျေး

ပြီးသော ယောက်ျားတို့ကို ဆုံးမတော်မူတတ်သည်၏ အဖြစ်ကြောင့် အနတ္တရောပုရိသ ဓမ္မသာရထိ မည်တော်မူပါပေ၏။

၇။ သတ္တာဒေဝမနဿာနံ - လူနတ်ဗြဟ္မာ သတ္တဝါတို့ကို ဆုံးမတော်မူ တတ်သည်၏ အဖြစ်ကြောင့် သတ္တာဒေဝ မနဿာနံ မည်တော်မူပါပေ၏။

၈။ ဗုဒ္ဓေါ - ဒုက္ခ + သမုဒယ၊ နိရောဓနှင့်၊ မဂ္ဂလေးဖြာ၊ သစ္စာ တို့ကို သိတော်မူတတ်သည်၏ အဖြစ်ကြောင့် ဗုဒ္ဓမည်တော်မူပါပေ၏။

၉။ ဘဝဂါ - ဣဿရိယ၊ သိရီ + ကာမ၊ ဓမ္မ + ယသ၊ ပယတ္တမည် ဘုန်းခြောက်လီနှင့်၊ ပြည့်စုံတော်မူတတ်သည်၏ အဖြစ်ကြောင့် ဘဝဂါမည်တော်မူပါပေ၏။

မှတ်ချက်။ ။ အနတ္တရောပုရိသဒမ္မသာရထိ ဂုဏ်တော်ကို (၁) အနတ္တရဂုဏ်တော်၊ (၂) ပုရိသဒမ္မသာရထိ ဂုဏ်တော် ဟုခွဲလျှင် ဂုဏ်တော် (၁၀) ပါးဖြစ်ပါသည်။

← အနတ္တရော - အတုမရှိ မြတ်တော်မူသည်၏ အဖြစ်ကြောင့် အနတ္တရ မည်တော်မူပါပေ၏။

← ပုရိသဒမ္မသာရထိ - လူယောက်ျား + နတ်ယောက်ျားတို့ကို ဆုံးမ တော်မူတတ်သည်၏ အဖြစ်ကြောင့် ပုရိသဒမ္မသာ ရထိ မည်တော်မူပါပေ၏။

အမှာ ။ ။ လူယောက်ျား + နတ်ယောက်ျား ဟူရာ၌ ဧကသေသ နည်းအားဖြင့် မာတုဂါမ အမျိုးသမီးများလည်း လူယောက်ျား၊ နတ်ယောက်ျားတွင် ပါဝင်ပါသည်။

အရဟံဂုဏ်တော် တစ်ပတ်စိပ်ပြီးလျှင် ဂုဏ်တော်ကွန်ခြာ တစ်ပတ်စိပ် ရပါမည်။ ဂုဏ်တော်ကွန်ခြာစိပ်ပုံမှာ အောက်ပါအတိုင်း ဖြစ်ပါသည်။ စာမျက်နှာများမည်စိုး၍ “အ - အရဟံ၊ သမ္မာ - သမ္မာသမ္ဗုဒ္ဓေါ၊ ဝိ - ဝိဇ္ဇာ စရဏသမ္ပန္နော” စသည်ဖြင့် အတိုကောက်အမှတ်အသား အသုံးပြုထား ပါသည်။ သို့ဖြစ်၍ “အ” ကိုတွေ့လျှင် အရဟံဟု အသံထွက်ရွတ်ဆိုပါ။ “သမ္မာ” ကို သမ္မာသမ္ဗုဒ္ဓေါ ဟု အသံထွက်ရွတ်ဆိုပါ။

ဂုဏ်တော်ကွန်ခြာ ပုတီးစိပ်ပုံ

- ဇိ အ၊ သမ္မာ၊ ဝိ၊ သု၊ လော၊ အနု၊ သတ္တာ၊ ဗု၊ ဘ - အသွားအပြန် ပုတီး (၁၈) လုံး။
- ဇိ အ - ရဟံ၊ အရ - ဟံ၊ အတွက် ပုတီး (၂) လုံး။
- ဇိ အ၊ သမ္မာ၊ အသွားအပြန် ပုတီး (၄) လုံး။
- ဇိ အ၊ သမ္မာ၊ ဝိ၊ အသွားအပြန် ပုတီး (၆) လုံး။
- ဇိ အ၊ သမ္မာ၊ ဝိ၊ သု၊ အသွားအပြန် ပုတီး (၈) လုံး။
- ဇိ အ၊ သမ္မာ၊ ဝိ၊ သု၊ လော၊ အသွားအပြန် ပုတီး (၁၀) လုံး။
- ဇိ အ၊ သမ္မာ၊ ဝိ၊ သု၊ လော၊ အနု၊ အသွားအပြန် ပုတီး (၁၂) လုံး။
- ဇိ အ၊ သမ္မာ၊ ဝိ၊ သု၊ လော၊ အနု၊ သတ္တာ၊ အသွားအပြန် ပုတီး (၁၄) လုံး။
- ဇိ အ၊ သမ္မာ၊ ဝိ၊ သု၊ လော၊ အနု၊ သတ္တာ၊ ဗု၊ အသွားအပြန် ပုတီး (၁၆) လုံး။
- ဇိ အ၊ သမ္မာ၊ ဝိ၊ သု၊ လော၊ အနု၊ သတ္တာ၊ ဗု၊ ဘ၊ အသွားအပြန် ပုတီး (၁၈) လုံး။

စုစုပေါင်း (၁၀၈) လုံး။

အတိုကောက် သင်္ကေတကို မရှင်းလင်းကြသည့်သူများအတွက် အောက်တွင် ဂုဏ်တော်ကွန်ခြာ ပုတီးစိပ်ပုံ အပြည့်အစုံ ဖော်ပြထားပါသည်။

ဂုဏ်တော်ကွန်ခြာ ပုတီးစိပ်ပုံ

- | | |
|-----------------------------|-------------------------|
| *ဇိ ၁။ အရဟံ၊ | *ဇိ ၂၁။ အရဟံ၊ |
| ၂။ သမ္မာသမ္ဗုဒ္ဓေါ၊ | ၂၂။ သမ္မာသမ္ဗုဒ္ဓေါ၊ |
| ၃။ ဝိဇ္ဇာစရဏ သမ္ပန္နော၊ | |
| ၄။ သုဂတော၊ | ၂၃။ သမ္မာသမ္ဗုဒ္ဓေါ၊ |
| ၅။ လောကဝိဒ္ဓ၊ | ၂၄။ အရဟံ၊ |
| ၆။ အနတ္တရောပုရိသဒမ္မသာရထိ၊ | |
| ၇။ သတ္တာဒေဝမနုဿာနံ၊ | *ဇိ ၂၅။ အရဟံ၊ |
| ၈။ ဗုဒ္ဓေါ၊ | ၂၆။ သမ္မာသမ္ဗုဒ္ဓေါ၊ |
| ၉။ ဘဂဝါ၊ | ၂၇။ ဝိဇ္ဇာစရဏသမ္ပန္နော၊ |
| ၁၀။ ဘဂဝါ | ၂၈။ ဝိဇ္ဇာစရဏသမ္ပန္နော၊ |
| ၁၁။ ဗုဒ္ဓေါ | ၂၉။ သမ္မာသမ္ဗုဒ္ဓေါ၊ |
| ၁၂။ သတ္တာဒေဝမနုဿာနံ၊ | ၃၀။ အရဟံ၊ |
| ၁၃။ အနတ္တရောပုရိသဒမ္မသာရထိ၊ | *ဇိ ၃၁။ အရဟံ၊ |
| ၁၄။ လောကဝိဒ္ဓ၊ | ၃၂။ သမ္မာသမ္ဗုဒ္ဓေါ၊ |
| ၁၅။ သုဂတော၊ | ၃၃။ ဝိဇ္ဇာစရဏသမ္ပန္နော၊ |
| ၁၆။ ဝိဇ္ဇာစရဏသမ္ပန္နော၊ | ၃၄။ သုဂတော |
| ၁၇။ သမ္မာသမ္ဗုဒ္ဓေါ၊ | |
| ၁၈။ အရဟံ | ၃၅။ သုဂတော၊ |
| | ၃၆။ ဝိဇ္ဇာစရဏသမ္ပန္နော၊ |
| *ဇိ ၁၉။ အ - ရဟံ | ၃၇။ သမ္မာသမ္ဗုဒ္ဓေါ၊ |
| | ၃၈။ အရဟံ၊ |
| ၂၀။ အရ - ဟံ | |

- | | |
|----------------------------|-----------------------------|
| *ဇိ ၃၉။ အရဟံ၊ | *ဇိ ၆၁။ အရဟံ၊ |
| ၄၀။ သမ္မာသမ္ဗုဒ္ဓေါ၊ | ၆၂။ သမ္မာသမ္ဗုဒ္ဓေါ၊ |
| ၄၁။ ဝိဇ္ဇာစရဏသမ္ပန္နော၊ | ၆၃။ ဝိဇ္ဇာစရဏသမ္ပန္နော၊ |
| ၄၂။ သုဂတော၊ | ၆၄။ သုဂတော၊ |
| ၄၃။ လောကဝိဒ္ဓ၊ | ၆၅။ လောကဝိဒ္ဓ၊ |
| | ၆၆။ အနတ္တရောပုရိသဒမ္မသာရထိ၊ |
| ၄၄။ လောကဝိဒ္ဓ၊ | ၆၇။ သတ္တာဒေဝမနုဿာနံ၊ |
| ၄၅။ သုဂတော၊ | |
| ၄၆။ ဝိဇ္ဇာစရဏသမ္ပန္နော၊ | ၆၈။ သတ္တာဒေဝမနုဿာနံ |
| ၄၇။ သမ္မာသမ္ဗုဒ္ဓေါ၊ | ၆၉။ အနတ္တရောပုရိသဒမ္မသာရထိ |
| ၄၈။ အရဟံ၊ | ၇၀။ လောကဝိဒ္ဓ၊ |
| | ၇၁။ သုဂတော၊ |
| *ဇိ ၄၉။ အရဟံ၊ | ၇၂။ ဝိဇ္ဇာစရဏသမ္ပန္နော၊ |
| ၅၀။ သမ္မာသမ္ဗုဒ္ဓေါ၊ | ၇၃။ သမ္မာသမ္ဗုဒ္ဓေါ၊ |
| ၅၁။ ဝိဇ္ဇာစရဏသမ္ပန္နော၊ | ၇၄။ အရဟံ၊ |
| ၅၂။ သုဂတော၊ | |
| ၅၃။ လောကဝိဒ္ဓ၊ | *ဇိ ၇၅။ အရဟံ၊ |
| ၅၄။ အနတ္တရောပုရိသဒမ္မသာရထိ | ၇၆။ သမ္မာသမ္ဗုဒ္ဓေါ၊ |
| | ၇၇။ ဝိဇ္ဇာစရဏသမ္ပန္နော၊ |
| ၅၅။ အနတ္တရောပုရိသဒမ္မသာရထိ | ၇၈။ သုဂတော၊ |
| ၅၆။ လောကဝိဒ္ဓ၊ | ၇၉။ လောကဝိဒ္ဓ၊ |
| ၅၇။ သုဂတော၊ | ၈၀။ အနတ္တရောပုရိသဒမ္မသာရထိ |
| ၅၈။ ဝိဇ္ဇာစရဏသမ္ပန္နော၊ | ၈၁။ သတ္တာဒေဝမနုဿာနံ၊ |
| ၅၉။ သမ္မာသမ္ဗုဒ္ဓေါ၊ | ၈၂။ ဗုဒ္ဓေါ |
| ၆၀။ အရဟံ | |

ဗီ ၈၃။ ဗုဒ္ဓေါ၊	၉၆။ အနတ္တရောပုရိသဒမ္မသာရထိ၊
၈၄။ သတ္တာဒေဝမနုဿာနံ၊	၉၇။ သတ္တာဒေဝမနုဿာနံ၊
၈၅။ အနတ္တရောပုရိသဒမ္မသာရထိ၊	၉၈။ ဗုဒ္ဓေါ၊
၈၆။ လောကဝိဒ္ဓါ၊	၉၉။ ဘဂဝါ၊
၈၇။ သုဂတော၊	
၈၈။ ဝိဇ္ဇာစရဏသမ္ပန္နော	၁၀၀။ ဘဂဝါ၊
၈၉။ သမ္မာသမ္ဗုဒ္ဓေါ၊	၁၀၁။ ဗုဒ္ဓေါ၊
၉၀။ အရဟံ၊	၁၀၂။ သတ္တာဒေဝမနုဿာနံ၊
	၁၀၃။ အနတ္တရောပုရိသဒမ္မသာရထိ
ဗီ ၉၁။ အရဟံ	၁၀၄။ လောကဝိဒ္ဓါ၊
၉၂။ သမ္မာသမ္ဗုဒ္ဓေါ၊	၁၀၅။ သုဂတော၊
၉၃။ ဝိဇ္ဇာစရဏသမ္ပန္နော၊	၁၀၆။ ဝိဇ္ဇာစရဏသမ္ပန္နော၊
၉၄။ သုဂတော၊	၁၀၇။ သမ္မာသမ္ဗုဒ္ဓေါ၊
၉၅။ လောကဝိဒ္ဓါ၊	၁၀၈။ အရဟံ ။

- ← ဂုဏ်တော်ကွန်ခြာ တစ်ပတ်စိပ်ပြီးက ဆက်လက်၍ သမ္မာသမ္ဗုဒ္ဓေါ တစ်ပတ်စိပ်ရပါမည်။
- ← သမ္မာသမ္ဗုဒ္ဓေါ တစ်ပတ်စိပ်ပြီးက ဂုဏ်တော်ကွန်ခြာ တစ်ပတ်စိပ်ရ ပါမည်။ ဤနည်းအတိုင်း ဆက်လက်၍ နောက်ဆုံး ဘဂဝါဂုဏ်တော် တစ်ပတ်စိပ်ပြီးလျှင် ဂုဏ်တော်ကွန်ခြာ တစ်ပတ်စိပ်ပါလေ။
- ← ဤသို့ဖြင့် ဂုဏ်တော် (၉) ပါး (၉) ပတ်စိပ်ပြီး၍၊ ဂုဏ်တော်ကွန်ခြာ (၉) ပတ် စိပ်ပြီးသွားပေလိမ့်မည်။

အနည်းဆုံး တနေ့နှစ်ပတ်, စိပ်ရပါမည်။ ရက်အကန့်အသတ်ထား စိပ်ရန်မလိုပါ။ တွက်ချက်မှုလွယ်ကူရန် ပုတီးတစ်ပတ်ကို အကြိမ် (၁၀၀) ဟု သတ်မှတ်နိုင်ပါသည်။ ရှစ်ကြိမ် အပိုသဘောထားနိုင်သည်။

ဂုဏ်တော် “ ရှစ်သောင်းလေးထောင် ” ရွတ်ပွားပြီးသောနေ့တွင် အောက်ပါ ကဲ့သို့ သစ္စာပြု ဆုတောင်းနိုင်ပါသည်။

“ ဘုရားတပည့်တော်သည် ဓမ္မက္ခန္ဓာရှစ်သောင်းလေးထောင် ရည်မှန်း၍ ဘုရားဂုဏ်တော် ရှစ်သောင်းလေးထောင် အကြိမ်ပေါင်းရွတ်ပွားပြီးပါပြီဘုရား၊ ဤမှန်သောသစ္စာစကားကြောင့် တပည့်တော်သည် တရားတော် အဆီအနှစ် (မဂ်ဖိုလ်တရားလူး) များကို သိလွယ်, တတ်လွယ်လိုပါ၏ အရှင်ဘုရား၊ အခြားလိုရာဆုကိုလည်း တောင်းနိုင်ပါသည်။

ပထမအဆင့် အဓိဋ္ဌာန်အောင်လျှင် မိမိအတွက် ဖူလုံပြီဟု ညွှန်းဆို ထားပါသည်။

ဒုတိယအဆင့်

နှစ်သိန်းလေးသောင်း အထူးရှိသော ပထဝီဇြေခေါက်ကို ရည်မှန်း၍ ဘုရားဂုဏ်တော် နှစ်သိန်းလေးသောင်းအကြိမ် ပွားများပါမည်ဟူ၍လည်း ကောင်း။

တတိယအဆင့်

လေးသိန်းရှစ်သောင်း အထူးရှိသော “ အာပေ ” ရေခါတ်ကို ရည်မှန်း ၍ ဘုရားဂုဏ်တော် လေးသိန်းရှစ်သောင်း အကြိမ်ပွားများပါမည်ဟူ၍ လည်းကောင်း။

စတုတ္ထအဆင့်

ကိုးသိန်းခြောက်သောင်း အထုရှိသော “ ဝါယော ” လေခါတ်ကို ရည်မှန်း၍ ဘုရားဂုဏ်တော် ကိုးသိန်းခြောက်သောင်း အကြိမ်ပွားများပါမည် ဟူ၍လည်းကောင်း။

ပဉ္စမအဆင့်

တစ်ဆယ့်ကိုးသိန်းနှစ်သောင်း အထုရှိသော “ တေဇော ” မီးခါတ်ကို ရည်မှန်း၍ ဘုရားဂုဏ်တော် တစ်ဆယ့်ကိုးသိန်းနှစ်သောင်း အကြိမ် ပွားများ ပါမည်ဟူ၍လည်းကောင်း၊ အဓိဋ္ဌာန်ဆောက်တည်၍ ပထမအဆင့် နည်းအတိုင်း ပွားများအားထုတ်ရပါမည်။ ပဉ္စမ အဆင့်ထိ အဓိဋ္ဌာန်အောင်လျှင် လိုရာဆန္ဒ ပြီးမြောက်စေနိုင်၏။

အဓိဋ္ဌာန်အောင်သည့်နေ့တွင် လိုသောဆုကို သစ္စာပြု၍ ဆုတောင်း နိုင်ပါသည်။

ဘုရားဂုဏ်တော် ပွားများသူမှာ ဂုဏ်တော်၏ စွမ်းအင်တန်ခိုးများ ပျံ့နှံ့၍ အကျိုးတရား ခံစားရရှိနိုင်မည်မှာ သေချာပါသည်။

ဂုဏ်တော်နှင့် ပဋ္ဌာန်းတရားတော်ကို သဒ္ဓါယုံကြည်စွာ ရွတ်ပွား ပူဇော်ရာက ယနေ့အခြေအနေထိ တိုးတက်စည်ပင်လာခြင်းဖြစ်ကြောင်း၊ ဟံသာဂီရိချောင်ကို သံဃာ (၁၇) ပါးဖြင့် စခဲ့တာ ယခုဆိုရင် သံဃာနှစ်ရာ နီးပါးရှိလာပြီဖြစ်ကြောင်း စသည်ဖြင့် ဆရာတော်က အမိန့်ရှိပါသည်။

❖ ဆရာတော်၏ လိုအင်ဆန္ဒ ပြည့်ဝခဲ့သည်မှာ အကြိမ်ကြိမ်ပင်ဖြစ်သည် ❖

ဆရာတော်အား အမြဲမပြတ် ဆည်းကပ်ကိုးကွယ်လေ့ရှိသော မန္တလေးမှ အမည်မဖော်လိုသူ သူဌေးမိသားစုတို့၏ အလှူပွဲတစ်ခုတွင် တစ်သိန်းကျော် အဖိုးတန်လည်ဆွဲတန်ဆာတစ်ခု ပျောက်ဆုံးသွားခဲ့သည် လူအများ ဝိုင်းရှာ သော်လည်း လည်ဆွဲကိုမတွေ့ရ။ “ မရတော့ဘူး ” ဟု စိတ်လျော့ရမည့်အချိန် ပိုင်းသို့ ရောက်ရှိလာခဲ့သည်။ နောက်ဆုံးအဆင့်အနေဖြင့် အဓိဋ္ဌာန်ပြု၍ ဆုတောင်းရတော့သည်။ ဆရာတော်ကိုယ်တိုင်လည်း ဂုဏ်တော်ကွန်ခြာ ပုတီး စိပ်၍ သစ္စာပြုအဓိဋ္ဌာန်သည် အလှူရှင် ဒါယိကာမကြီးအားလည်း မိမိ နှစ်သက်သလို သစ္စာပြုအဓိဋ္ဌာန်ခိုင်းသည်။

“ ဤအဖိုးတန် လည်ဆွဲရတနာ ပြန်ရပါက ဟံသာဂီရိချောင်၌ တိုက်ကျောင်း ဆောက်လုပ်လှူဒါန်းပါမည်။ အဖိုးတန်လည်ဆွဲရတနာ ပြန်ရ အောင် စစ်ကိုင်းတောင်နှင့် ဟံသာဂီရိချောင်စောင့်နတ်များက ဝိုင်းဝန်းကူညီ ကြပါစေသား ” ဟု အလှူရှင် ဒါယိကာမကြီးက ဆုတောင်းအဓိဋ္ဌာန်ပြု လိုက်သည်။ ဤအဓိဋ္ဌာန်တန်ခိုးကြောင့် မကြာမီအတွင်း ပျောက်နေသော အဖိုးတန်လည်ဆွဲရတနာကို စက္ကူစုပ်တစ်ခု၏ အောက်တွင် အထင်းသား တွေ့လိုက်ရလေတော့သည်။

လည်ဆွဲရတနာ ကျပျောက်ကြောင်း သိလျှင်သိခြင်း ဤနေရာတွင် အထပ်ထပ်ရှာခဲ့ပါသည်။ သို့ရာတွင် တစ်ဦးမျှမတွေ့ခဲ့ အလှူရှင်ဒါယိကာမ ကြီးသည် အံ့ဩဝမ်းမြောက်သဖြင့် တိုက်ကျောင်းကြီးတစ်ဆောင် ဆောက်လှူ ဒါန်းရန် ကတိပြုသွားလေသည်။

ထိုအချိန်မှစ၍ “ ဟံသာဂီရိချောင် ” သည် ထန်းလျက်တဲကျောင်းမှ တိုက်ကျောင်းကြီးအဖြစ်သို့ ရောက်လာသည်။ တစ်ထပ်တိုက်ကျောင်း၊ နှစ်ထပ်တိုက်ကျောင်း၊ သုံးထပ်တိုက်ကျောင်း ဒါယကာများ ဆက်တိုက် ပေါ်လာသည်။

တစ်ခါက ဆရာတော်သည် ကျောင်းရှိ သံဃာအကုန် (ရဟန်း သာမဏေပေါင်း ၁၈၀ ခန့်) နှင့် လူပုဂ္ဂိုလ် ဒါယကာ + ဒါယိကာမတို့အား ခူးရင်းသီးနှင့် မင်းကွတ်သီးကျွေးလိုသောဆန္ဒ ဖြစ်ပေါ်သည်။ သာမန်အားဖြင့် ဆိုလျှင် ဆရာတော်၏ဆန္ဒပြည့်ဝရန် ခဲယဉ်းပါသည်။ သို့သော် (၃) ရက် အကြာတွင် ဆရာတော်၏ဆန္ဒ ပြည့်ဝလေတော့သည်။ မန္တလေးမှ နာမည် မဖော်လိုသော အလှူရှင် သူဌေးမိသားစု ဆွမ်းကပ်ရာ လွှက်ရည်ပွဲတွင် ခူးရင်းသီးများနှင့် မင်းကွတ်သီးများကပ်ပါသည်။ ကျောင်းရှိသံဃာ အားလုံး အပြင် လူပုဂ္ဂိုလ်၊ ယောဂီများအတွက်ပါ လုံလောက်ပါသည်။

ဤသို့သော ဆန္ဒမျိုးဖြစ်တိုင်း (၃) ရက်အတွင်း ဆန္ဒပြည့်ဝသည်မှာ အကြိမ်ကြိမ်ပင်ရှိပါပြီ။

၁၃၅၁ - ခ၊ တန်ခူးလက ဆရာတော်သည် ဟံသာဂီရိချောင် ကျောင်းဝင်း မျက်နှာစာ သံဃာတော်များဆွမ်းခံသည့်နေရာတလျှောက် စကျင်ကျောက်ပြား ခင်းလိုသောစိတ် ဖြစ်ပေါ်လာသည်။ ထိုအချိန်တွင် ဝိပဿနာ (၁၀) ရက် စခန်းဝင်နေသော ရန်ကုန်မြို့ ကမ္ဘာအေး အရှေ့ဝါယာလက် (၂) လမ်းနေ ဦးအောင်နိုင်က ကျောင်း၏လိုအပ်ချက်ကိုမြင်၍ စကျင်ကျောက်ပြား ခင်းလို

ကြောင်း လျှောက်ထားသည်။ ဦးအောင်နိုင် နှင့် ဇနီး ဒေါ်အေးမြင့်တို့ မိသားစုက စကျင်ကျောက်ပြား ခင်းရန်အတွက် ကျပ်ငွေတစ်သိန်း လှူဒါန်း သဖြင့် ဆရာတော်၏ဆန္ဒ ပြည့်ဝသွားလေတော့သည်။

ဆရာတော်သည် ဒါယကာ + ဒါယိကာမများထံ အကြောင်းတစ်စုံ တစ်ရာပြော၍ အလှူခံလေ့မရှိကြောင်း သိရပါသည်။ ကုသိုလ်ရှင်တို့၏ ဆန္ဒ ကိုသာ ဖြည့်ဆည်းဆောင်ရွက်ပေးလေ့ရှိပါသည်။

ဟံသာဂီရိချောင် ဆရာတော် “ဦးနန္ဒဝံသ” သည် သီလ၊ သမာဓိ၊ ပညာ၊ သိက္ခာသုံးပါးနှင့် ပြည့်စုံတော်မူ၏။ ဆရာတော်သည် တရားဟောဓမ္မကထိက မဟုတ်ပါ။ စာချဆရာတော် တစ်ပါးသာဖြစ်၏။ စစ်ကိုင်းတိုင်း တိုင်းသံဃ နာယက ဥက္ကဋ္ဌ (ရွှေကျင်) တာဝန်ထမ်းဆောင်လျက်ရှိကြောင်းသိရ၏။

ဆရာတော်သည် ၁၃၁၇ - ခုနှစ်၊ “ဓမ္မစရိယ စာချတန်း” အောင်ပြီး နောက် “စာချလာခဲ့သည်မှာ ယနေ့တိုင်အောင်ပင် ဖြစ်ပါသည်။ နိုင်ငံ ကျော်ဓမ္မကထိက သဲကုန်း သီတဂူ ဆရာတော်ဦးဉာဏိဿရသည် ဟံသာဂီရိ ဆရာတော်နှင့် တွဲဖက်၊ သာသနာပြု၍ ပရိယတ္တိစာပေ ပို့ချခဲ့ဖူးသည်။

ဟံသာဂီရိချောင်သည် ဘူမိနက်သန် မှန်သည်ဟု ဆိုချင်ပါသည်။ ဆရာတော်သည် စာသင်တိုက်ကြီးဖြစ်လာအောင် တိုးတက်အောင် တည်တန် အောင် ဆောင်ရွက်နိုင်သော စွမ်းအင်ရှိကြောင်း တွေ့ရပါသည်။ ဆရာတော် သည် တစ်နေ့သုံးကြိမ် “စာဝါ” ပို့ချပါသည်။ ငယ်စဉ်က ယခုထက် အကြိမ်များစွာ စာဝါပို့ချနိုင်ခဲ့ကြောင်းသိရပါသည်။ “ပါရာဇိကဏ်၊ သီလက္ခန္ဓာ၊

အဋ္ဌသာလိနီ ” ကျမ်းရင်းသုံးကျမ်းနှင့် ပဋ္ဌာန်းစာဝါ ပို့ချတော်မူလေ့ရှိသည်။ စာဝါချပြီးလျှင် ပဋ္ဌာန်းကုသလတိုက်တစ်တိုက်လုံး ပိုင်းခြား၍ ရွတ်ဖွားလေ့ ရှိကြောင်း သိရပါသည်။

* ဟံသာဂီရိချောင်သည် စစ်ကိုင်းတောင်ရိုးပေါ်တွင် စာသင်သံဃာ အများဆုံးရှိသော ချောင်ဖြစ်ပါသည်။ စာအောင်သံဃာ တစ်နှစ်ထက် တစ်နှစ် တိုးလာသည်ဟု သိရပါသည်။

ယခုအခါ ဟံသာဂီရိချောင် ပရိဝုဏ်အတွင်း နှစ်ကျိပ်ရှစ်ဆူဘုရား များအပြင်၊ ခုနစ်ဆူဘုရားများ တည်ပြီးပါပြီ။ ညနေချမ်းတွင် ယောဂီများသည် ဘုရားတစ်ဆူဆူ၏ ရှေ့မှောက်တွင် ကောင်းစွာ တရားအားထုတ်နိုင်ကြပြီ ဖြစ်ပါသည်။

သရက်ပင်ဆိပ် ရေစက်ကြီးကို အသစ်ပြုပြင် မွမ်းမံရာတွင်လည်း ပံ့ပိုးကူညီနိုင်ခဲ့၍ စက်တတ်ဆင်ပြီးသည့် အနေအထားသို့ ရောက်လာပါသည်။ မကြာမီ စစ်ကိုင်းတောင်ရိုး မြောက်ပိုင်းရှိ ရဟန်း၊ သံဃာတော်များနှင့် သီလရှင်တို့ ရေ အလွယ်တကူ ဖောဖောသီသီ သုံးစွဲနိုင်ပါတော့မည်။

နှစ်စဉ် တန်ခူးလနှင့် ဝါဆိုလတွင် ဝိပဿနာ (၁၀) ရက်စခန်း ဖွင့်ပါသည်။ ယခု ၁၃၅၆ - ခုနှစ်၊ ကျောင်းရှိသံဃာ (၂၅၀) နှင့် ယောဂီ (၅၀၀) ကျော် စုစုပေါင်း ခုနစ်ရာငါးဆယ်ကျော် တရားအားထုတ်ကြောင်း သိရပါသည်။ ယောဂီတို့ထံမှ တရားစခန်းကျွေးမွေးစရိတ်အတွက် အလှူ မခံပါ။


ကျောင်းရှိသံဃာတော်အားလုံး တစ်နှစ်ပတ်လုံး တောင်ခြေသို့ ဆွမ်းခံ မသွားရဘဲ ကျောင်းဝင်းအတွင်းမှာပင် ဆွမ်းခံရပါသည်။ နေ့စဉ်လိုလို ဆွမ်းကျွေး၊ ကုသိုလ်ရှင်များ ရှိတတ်ပါသည်။ ကုသိုလ်ရှင် မပေါ်လျှင် ဆရာတော်က တာဝန်ယူပါသည်။

အရုဏ်ဆွမ်းအတွက် နံနက် (၅) နာရီခွဲ၊ နေ့ဆွမ်းအတွက် နံနက် (၁၀) နာရီခွဲ အချိန်တွင် ဆွမ်းခံ၊ သံဃာတန်း ကြွလာသောအခါ ကြည့်ညို့ ဖွယ်ကောင်းလှပါသည်။ ဤမြင်ကွင်းသည် တမူထူးခြား နေပါသည်။ ဒါယကာ ဒါယိကာမများ၏ သဒ္ဓါတရားကိုလည်း တိုးပွားစေပါသည်။ ဟံသာဂီရိ ချောင်သို့ ဆွမ်းခံချိန်၌ ရောက်ဖူးလျှင် နောက်ထပ်လာလိုစိတ် ဖြစ်ပေါ် မည်မှာ ဧကန်ဖြစ်ပါသည်။ ဆွမ်းစားကျောင်းသို့ ရောက်လျှင် သံဃာတော်အားလုံး ပြိုင်တူ၊ မေတ္တာပို့ကြသည်။ အထုအထည်နှင့် စုပေါင်း၊ မေတ္တာပို့သခြင်း ကြောင့် မေတ္တာအား ပိုမိုကြီးမားရမည်မှာ အမှန်ဖြစ်သည်။ နေ့စဉ် အရပ် ဆယ်မျက်နှာသို့ မေတ္တာဓာတ်အား ပို့လွှတ်ကြ၏။ မေတ္တာကွန်ရက်ဖြင့် ဖြန့်ကြက်လွှမ်းခြုံလိုက်ကြသည်။


ဆွမ်းမစားမီ ဆရာတော်နှင့် သံဃာတော်များသည် ဝိနည်းတော်နှင့် အညီ ဆင်ခြင်ကြပါသည်။ ဤမြင်ကွင်းသို့ ရောက်လာသူအပေါင်း ကြက်သီး ပျန်းပျန်းထကြသည်။ နှလုံးစိတ်ဝမ်းငြိမ်းချမ်းကြသည်။ ဘဝင်နှလုံး ရွှင်ပြုံး အေးမြကြရပါသည်။

ဆရာတော်ကြီးသည် ဂုဏ်တော်ကွန်ဒြာကို ကိုရှင်ကြီးဘဝမှ ယနေ့တိုင် ယုံယုံကြည်ကြည် စွဲစွဲမြဲမြဲ စိပ်ခဲ့ကြောင်း သိရပါသည်။ “နည်းတစ်မျိုး တည်းကို တစ်စိုက်မတ်မတ် စိပ်ခဲ့၍ သမာဓိ အားကောင်းလာသဖြင့် ဆရာတော်ကြီး၏ ဆန္ဒပြည့်ဝသည်ဟု ထင်မိပါသည်။ တစ်ကြိမ်၊ နှစ်ကြိမ် လောက်သာ ဆန္ဒပြည့်ဝပါလျှင် တိုက်ဆိုင်သည်ဟု ဆိုနိုင်သော်လည်း အကြိမ် ပေါင်းများစွာ ဆန္ဒပြည့်ဝခြင်းသည် မေတ္တာစွမ်းအားနှင့် ဂုဏ်တော်ပွားခြင်း၏ အကျိုးတန်ခိုးတော်များကြောင့်ဖြစ်ကြောင်း ဆရာတော်ကြီးက အမိန့်ရှိလိုက် လေသည်။”

ဦးရွှေဝင်း (မန္တလေး)



[Faint, illegible text on the reverse side of the page, possibly bleed-through or ghosting from the other side.]



စစ်ကိုင်းတောင်နား ဟံသာဝီရိ မရိယာဇာသင်တိုက်
 မဟာမိတ်တို့၏ စာပေပညာ - အလှူအတန်းပညာ
 ဆိုင်သော်လည်းကောင်း နှစ်ဆယ် (ရှေ့ကျင်)
 ပေးခဲ့ နှစ်ဆယ်က အစောဆုံး နှင့်
 နှစ်ဆယ်က အစောဆုံး အမှူးထား၍
 ရှေ့မင်းရတနာပုံကျောင်း၊

ကျောင်းဒါယကာ ဦးတင်ဌေး


ကျောင်းဒါယကာမ ဒေါ်ထားထား

သို့- မဇင်မွန်သန့်၊ မပြည့်မွန်သန့်၊

သား- မောင်အောင်မွန်သန့်၊

စိသားစု တို့၏ ကောင်းမှု

ဓမ္မလက်ဆောင်



သဒ္ဓါနံ ဓမ္မဒါနံ ဇိနာဘိ၊

သဒ္ဓါရသံ ဓမ္မရသော ဇိနာဘိ၊

တထာအလှူသည့် အလှူစားလုံးကို စောင်နိုင်၏၊

တထာအရသာသည့် အရသာအားလုံးကို ဆောင်နိုင်၏။

ဓမ္မပျာဏ္ဍိတံ ရုပ်နှိပ်တိုက်

မြန်မာနိုင်ငံ၊ ရန်ကင်းမြို့၊ ဓမ္မပျာဏ္ဍိတံ